



الحمد لله، والصلاة والسلام على رسول الله، أما بعد

بلاشبہ نماز میں قبلہ رخ ہونا نماز کے صحیح ہونے کے لیے شرط ہے، اس لیے نمازی کے لیے ضروری ہے کہ قبلہ رخ ہو کر نماز پڑھے اور قبلہ کی سمت معلوم کرنے کے لیے اپنی پوری کوشش کرے۔ اگر کسی آدمی سے قبلہ کی سمت کی آگاہی مل سکتی ہے تو اس سے رہنمائی لے، اگر کوئی انسان موجود نہیں ہے تو جدید آلات سے بھی مدد لی جاسکتی ہے۔ لیکن اگر وہ کسی ایسی جگہ پر ہے جہاں کسی بھی ممکنہ طریقہ سے قبلہ کی سمت معلوم نہیں ہو سکتی اور نماز کا وقت بھی ختم ہو رہا ہے تو اپنے اجتہاد اور کوشش سے قبلہ کی سمت معلوم کر کے نماز پڑھ لے گا کیونکہ اس وقت وہ یہی کر سکتا ہے۔ ارشاد باری تعالیٰ ہے :

(فَاقْبِلُوا لِلَّهِ مَا اسْتَطَعْتُمْ) (التہٰن: 16)

سواللہ سے ڈرو معنی طاقت رکھو۔

اور فرمایا :

(وَلِلَّهِ الْمَشْرِقُ وَالْمَغْرِبُ فَلْيَمْنُوا تَوَلُّوا فَمَّ وَجْهَ اللَّهِ إِنَّ اللَّهَ وَاسِعٌ عَظِيمٌ) (البقرہ: 115)

اور اللہ ہی کے لیے مشرق و مغرب ہے، تو تم جس طرف رخ کرو، سو وہیں اللہ کا چہرہ ہے، بے شک اللہ وسعت والا، سب کچھ جلتنے والا ہے۔

:سیدنا ابوہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا :

(فَإِذَا تَيَسَّعْتُمْ عَنْ شَيْءٍ فَاَجْتَنِبُوهُ، وَإِذَا أَمَرْتُمْ بِأَمْرٍ فَأَتُوا مِنْهُ مَا اسْتَطَعْتُمْ) (صحیح البخاری، الاختصاص بالكتاب والسنة: 7288)

جب میں تمہیں کسی چیز سے منع کروں تو رک جاؤ اور جب میں تمہیں کسی چیز کی بجا آوری (تعمیل) کا حکم دوں تو اپنی طاقت کے مطابق اسے بجالاؤ۔

واللہ اعلم بالصواب

محدث فتویٰ کمیٹی

فضیلۃ الشیخ جاوید اقبال سیالکوٹی حفظہ اللہ۔ 01

فضیلۃ الشیخ عبدالخالق حفظہ اللہ۔ 02